

॥ ఓం శ్రీపరమాత్మనే నమః॥

॥ అథ ద్వాదశోఽధ్యాయః॥

॥ భక్తియోగః॥

అర్జున ఉవాచ

ఏవం సతతయుక్తా యే భక్తాస్తాం పర్యుపాసతే |

యే చాప్యక్షరమవ్యక్తం తేషాం కే యోగవిత్తమాః॥ ౧౨-౧॥

శ్రీభగవానువాచ

మయ్యావేశ్య మనో యే మాం నిత్యయుక్తా ఉపాసతే |

శ్రద్ధయా పరయోపేతాః తే మే యుక్తతమా మతాః॥ ౧౨-౨॥

యే త్వక్షరమనిర్దేశ్యం అవ్యక్తం పర్యుపాసతే |

సర్వత్రగమచిన్త్యం చ కూటస్థమచలం ధ్రువమ్॥ ౧౨-౩॥

సన్నియమ్యేన్ద్రియగ్రామం సర్వత్ర సమబుద్ధయః |

తే ప్రాప్నువన్తి మామేవ సర్వభూతహితే రతాః॥ ౧౨-౪॥

క్లేశోధికతరస్తేషామ్ అవ్యక్తా సక్తచేతసామ్॥

అవ్యక్తాహి గతిర్ద్వఃఖం దేహవద్భిరవాప్యతే॥ ౧౨-౫॥

యే తు సర్వాణి కర్మాణి మయి సన్న్యస్య మత్పరాః |
అనన్యేనైవ యోగేన మాం ధ్యాయంత ఉపాసతే || ౧౨-౬ ||

తేషామహం సముద్ధర్తా మృత్యుసంసారసాగరాత్ |
భవామి న చిరాత్పార్థ మయ్యావేశితచేతసామ్ || ౧౨-౭ ||

మయ్యేవ మన ఆధత్స్వ మయి బుద్ధిం నివేశయ |
నివసిష్యసి మయ్యేవ అత ఊర్ధ్వం న సంశయః || ౧౨-౮ ||

అథ చిత్తం సమాధాతుం న శక్నోషి మయి స్థిరమ్ |
అభ్యాసయోగేన తతః మామిచ్ఛాస్తుం ధనజ్ఞాయ || ౧౨-౯ ||

అభ్యాసేఽప్యసమర్థోఽసి మత్కర్మపరమో భవ |
మదర్థమపి కర్మాణి కుర్వన్సిద్ధి మవాప్స్యసి || ౧౨-౧౦ ||

అధైతదప్యశక్తోఽసి కర్తుం మద్యోగమాశ్రితః |
సర్వకర్మఫలత్యాగం తతః కురు యతాత్మవాన్ || ౧౨-౧౧ ||

శ్రేయో హి జ్ఞానమభ్యాసాత్ జ్ఞానాద్ధ్యానం విశిష్యతే |
ధ్యానాత్కర్మఫలత్యాగః త్యాగాచ్ఛాన్తిరనంతరమ్ || ౧౨-౧౨ ||

అద్యేష్టా సర్వభూతానాం మైత్రః కరుణ ఏవ చ |
నిర్మమో నిరహంకారః సమదుఃఖసుఖః క్షమీ || ౧౨-౧౩ ||

సన్తుష్టః సతతం యోగీ యతాత్మా దృఢనిశ్చయః |
మయ్యర్పితమనోబుద్ధిః యోమదభక్తః స మే ప్రియః || ౧౨-౧౪ ||

యస్మాన్నోద్విజతే లోకః లోకాన్నోద్విజతే చ యః |
హర్షామర్షభయోద్వేగైః ముక్తో యః స చ మే ప్రియః || ౧౨-౧౫ ||

అనపేక్షః శుచిర్దక్షః ఉదాసీనో గతవ్యథః |
సర్వారంభపరిత్యాగీ యో మదభక్తః స మే ప్రియః || ౧౨-౧౬ ||

యో న హృష్యతి న ద్వేష్టి న శోచతి న కాఙ్క్షతి |
శుభాశుభపరిత్యాగీ భక్తిమాన్యః స మే ప్రియః || ౧౨-౧౭ ||

సమః శత్రౌ చ మిత్రే చ తథా మానాపమానయోః |
శీతోష్ణసుఖదుఃఖేషు సమః సఙ్గ వివర్జితః || ౧౨-౧౮ ||

తుల్యనిన్దాస్తుతిర్మోనీ సన్తుష్టో యేన కేన చిత్ |
అనికేతః స్థిరమతిః భక్తిమాన్ మే ప్రియో నరః || ౧౨-౧౯ ||

యే తు ధర్మామృతమిదం యథోక్తం పర్యుపాసతే |

శ్రద్ధధానా మత్పరమాః భక్తాస్తేఽతీవ మే ప్రియాః || ౧౨-౨౦ ||

|| ఓం తత్సదితి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే

శ్రీకృష్ణార్జునసంవాదే భక్తియోగో నామ ద్వాదశోఽధ్యాయః || ౧౨ ||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>